

## Dawk ghajnejk Lien

Waqt is-salut tal-festa tiegħek  
Hriġt hawn barra ha nsellimlek,  
Naf li f'qalbi xerridt id-demgħa  
Fommi lilek dlonk tbissimlek.

Jien u niftakar fik O Lieni  
Inħares niġri lejn ghajnejk,  
Kemmm huma sbieħ, kollhom imħabba  
Nixtieq biss li nintasab hdejk.

Dawk ghajnejk mimlija bil-ħniena  
Lejn il-fqir u minn spicċa b'xejn,  
Kemmm farrġu nies b'qalbhomm miskura  
Fejn haddiehor baqa' għaddej.

Il-ħarsa tagħhom penetranti  
Tmiss il-griehi tal-muġuġhin,  
L-għemejjel kbar l'għamilt O Lieni  
Bihom fil-genna n-nies telgħin.

Fl-imkejjen imqaddsa tal-fidwa  
Inti bnejt bil-bosta knejjes,  
Biex lil Kristu int tagħti qima  
Għalihom hriġt hafna flejjes.

Ghajnejk helwa ta' mara safja  
Li bqajt fidila lejn żewġek,  
Anki meta biddlek ma' oħra  
Nifidlek qalbek u hwejjġek.

Ghajnejk ta' omm li tat minn kollox  
Biex trabbi lil Kostantinu,  
X'ma għamiltx għalih O helwa Lieni  
Ghetnu jagħmel kollox f'ħinu.

U meta l-grazzja t'Alla fuqek  
Mexxitek lejn Sidna Ġesù,  
Kemmm sbieħu aktar ghajnejk fini  
Għax issa imtlew bil-virtù.

Urejtni wisq f'ħajtek l-għaziza  
Kemmm għanjejek jaqtgħu bħal xafra,  
Mhux biss jithallsu bil-vendetta  
'Mma kemmm jafu jxerrdu l-maħfra.

F'dan il-jum tal-festa mill-isbaħ  
Hdejk jintasab il-Patri, jien,

Mghannaq f' dirghajk bid-dmugh f' ghajnejja  
Qed nghidlek: "Sbieh dawk ghajnejk Lien".

Patri Mario Attard OFM Cap  
17 t' Awwissu 2024

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.